



Acc. No: 16181

శ్రీ రామకృష్ణా లి



'సాధనరహస్య' 'సర్వసాధారణ' సాక్షాత్తు

బహు గృంథకర్తలు

శ్రీ రామకృష్ణా శ్రమములు (బాపట్ల - భీమునిపట్నము)

పం స్థా ప కు లు

వరమహంస పరివ్రాజకాచార్య

శ్రీ శ్రీ శ్రీ అనుభవానంద స్వాములవారు

★★

ప్రకాశకులు :

శ్రీ అనుభవానంద గ్రంథమాల

బాపట్ల-522101 (గుంటూరుజిల్లా)
భీమునిపట్నం-53163 (విశాఖజిల్లా)

రెండు కుసుమము

సర్వహక్కులు : ప్రకాశకులవి.

పంచమ ముద్రణము : 1986

వెల : రు. 2-00

ప్రతులకు :

1. శ్రీ అనుభవానంద గ్రంథమాల,
బాపట్ల - 522 101
2. పరమహంస కార్యాలయము,
భీమునిపట్నము - 531 163
3. శ్రీ శారదా ప్రింటర్స్
బాపట్ల - 522 101

ఈ పో డ్డు త ము

మానవుని జీవితము విశ్వాసముతోనే ప్రారంభమగును. ఆ విశ్వాసమే లేనిచో జీవితమున సుఖశాంతులు లభ్యముకావు. జీవితపు చరమ దశలో ఆవిశ్వాసము చేతనే అందరికి దూరమై అశాంతి పాలగుచున్నాడు.

ఈ విశ్వాసము లౌకికమనియు, అలౌకికమనియు రెండు విధములు. లౌకిక విశ్వాసమున స్వార్థము అంతర్గతమైయుండును. ఆ విశ్వాసము చేతనే తల్లిదండ్రులపై గౌరవము, చిన్న వారిపై వాత్సల్యము, పెద్దలయందు వినయము, సేవకులపై కరుణ, సమానులతో స్నేహము, గురువులపై పూజ్యభావము, దైవముపై భక్తియును కలిగి మానవుడు తన జీవితయాత్రను కొనసాగించుచుండును. అహంకార మమకారములు అభివృద్ధి చెంది, స్వార్థము పెరిగిన కొలది వ్యక్తులపై యీ విశ్వాసము తగ్గుటచే నశాంతి అధికమగుచున్నది.

అట్లుగాక, రెండవదైన, అలౌకిక విశ్వాసము, లౌకిక సంబంధములలో తగ్గుచు, దైవముతో ప్రారంభమగుటచే, నిండు అశాంతికికావులేదు. ఇందు శాంతి దినదినాభివృద్ధి పొందుచు, తన నాశ్రయించిన వారినికూడ చేరుచున్నది. భగవంతుడు శాంతి స్వరూపుడుగదా! ఇక అశాంతి ఏది? అట్టి భగవానుని దర్శింప జేయువాడు సద్గురువు. మానవుడు దైవవిశ్వాసము కలిగి, అటుపై ఆత్మ విశ్వాసమును పొంది, అంతట మార్గ విశ్వాసముతో

గురుభంగవు నాశ్రయించి, ఆ గురు విశ్వాసముతో భగవత్స్వరూపమును దర్శించి, అనందించి, తరించి, శాంతిని పొందును.

భగవద్విశ్వాసము భగవదనుగ్రహ లబ్ధిము. అట్టి విశ్వాసముతో శ్రీ అనుభవానంద స్వాములవారు యీ 'శ్రీ రామకృష్ణాంజలి'ని వ్రాసియున్నారు. ఈ గ్రంథమువందు అవతార విశిష్టత్వము, శ్రీ రామకృష్ణ దీవుని సర్వ సమన్వయత్వము, శ్రీ రామకృష్ణుని ప్రత్యేక సాధనా వ్యక్తిత్వము, శ్రీ వివేకానంద స్వామి గొప్పదనము, శ్రీ అనుభవానంద స్వాములవారి ఆపేదనములు పాఠకుల హృదయములను రంజింప జేయగలవు.

మాతాజీ

ఆంగ్ల శానంద

శ్రీ రామకృష్ణాంజలి

శా॥ శ్రీగోవిందః ముకుందవందితః మహచ్ఛ్రీదివ్య పాదారవిం
దాః గోపీజనచిత్తచోరః సురసంతానప్రియాః బ్రహ్మానం

1. యోగానందః విశేకమానిమతః ఖద్యోతప్రతిద్వంద్వ తే
జోఽగరాః భగవాన్ గురూః పరమహంసాః రామకృష్ణప్రభూః

శ్రీరామకృష్ణ ప్రభూః గోవిందాః ముకుందవందితాః
మహత్ శ్రీ దివ్యపాదారవిందాః గోపీజనచిత్తచోరాః సుర
సంతానప్రియాః బ్రహ్మానంయోగానందాః విశేకమాని మతాః
సూర్య స మా న తే జో నిలయమాః భగవాన్ గురూః
పరమహంసాః

శా॥ రామున్ వర్జనసేయ బంచముఖుడున్, బ్రహ్మాండనిర్మాతయున్
పేమారోడుదురంటః కృష్ణుని నిరూపింపన్ బ్రయత్నించి, తా

2. నామాలాగ్రము వాణి డన్నెనటః దేవాః రామ-కృష్ణుండవౌ
మీ మాహాత్మ్యము నెంచ నెరికగు స్వామీః రామకృష్ణప్రభూః

శ్రీరామకృష్ణప్రభూః దేవాః శ్రీ రాముని వర్జించుటకు
పంచముఖుడు, బ్రహ్మాండకర్తయైన బ్రహ్మయును అనేక
పర్యాయములు ఓడిపోయాడటః అదేవిధంగా శ్రీ కృష్ణుని నిరూ
పించుటకు ప్రయత్నించిన సరస్వతీదేవియు పూర్తిగా అలసి
పోయినదటః ఇక నీవో రామకృష్ణుడవుగదా! స్వామీ! నీ మాహా
త్మ్యమును ఎవరు వర్ణింపగలరు?

మ॥ మతకంబందు జరించు జీవునికి సన్మార్గంబులన్ జూప, సం
ధత నిర్మూలముపేయ, వత్సముగ నిన్ ధ్యానించుటే తోవ నా

3. సతిభక్తిన్ మతియింప బూనితిని నిత్యానందః నే నిన్ను, శ్రీ
పతిః నీవేగద నాకు దిక్కికను దేవాః రామకృష్ణప్రభూః

శ్రీ రామకృష్ణ ప్రభూః దేవాః నిత్యానందాః అజ్ఞానమున
జరించు జీవులకు సన్మార్గమును జూపుటకును, అజ్ఞానమును
తొలగద్రోయుటకును వచ్చిన నిన్ను ధ్యానించుటయే యధార్థ
మార్గమని గ్రహించి, నిన్ను భక్తితో స్తుతించుటకు పూను
కున్నాను, ఇక నీవేగదా నాకు దిక్కుః

మ॥ కృపతో సాయము సేయువదీనుచు, నీ కీర్తిన్ బ్రశంసింప, లో
పపు భాషన్ గడు పేదభావములతో వ్రాయంగ నే బూనితిన్;

4. సువదంబుల్, గురుభక్తితత్త్వములు సుశ్లోకప్రభాభావనల్
గృహతో గూర్చవె వాసుదేవః ప్రణతుల్ శ్రీ రామకృష్ణప్రభూః

శ్రీ రామకృష్ణప్రభూః వాసుదేవాః నమస్కారము. భాషా
లోపములున్నను, భావనాపటిమ లేకున్నను, నీవు సహాయము
చేయుదువనే దృఢ విశ్వాసంతో, నీ మహిమను కీర్తించాలనే
భావనతో యీ రచనను ప్రారంభించాను. కాన నాకు పద
జాలాన్ని, చక్కని భావములను దయతో అనుగ్రహించు.

మ॥ 'ష్ట'యనన్ జిష్టుత కామషక్కురిపులన్ సంహరమున్ జేసియుం
టయు. నానావిధ మోక్షమార్గముల నిష్ఠన్ జొచ్చి, నిత్యంబు ని
5. ర్భయతన్ పే సగుణంబు నిర్గుణములన్ బ్రహ్మత్వమున్బొందిశ
క్తియుతుండౌటయు దెల్పుగాదె: నుతకీర్తి: రామకృష్ణప్రభూ:

శ్రీరామకృష్ణ ప్రభూ: 'ష్ట' యనగా అరిషడ్వర్గమును
జయించి, సంహరించి యుండుట అనియు, నియమ నిష్ఠలతో
అనేక మోక్షమార్గముల నిర్భయమున బ్రపేశించి, సగుణనిర్గు
ణములను, బ్రహ్మత్వమును పొందు శక్తి కలవాడనియు
సుస్పష్టము.

మ॥ ప్రతిభన్ జూపగవేదశాస్త్రములకున్ భాష్యంబులన్ వ్రాయుటల్
మతిలో నెంచక, నాచరించి, కడు ధీమంతుండవై, సాధకుల్
6. మతత తత్త్వంబుల, యోగమార్గములలో మగ్నత్వమున్బొంద, దా
ల్చితివో వ్యాఖ్యగ నీ స్వరూపము బ్రశస్తిన్ రామకృష్ణప్రభూ:

శ్రీరామకృష్ణప్రభూ: వేద శాస్త్రములకు చక్కని భాష్య
ముల వ్రాసి, కీర్తిని పొందవలయునని భావింపక, పటుతరబుద్ధి
శక్తితో, అచరించి, సాధకులు ఆ మత తత్త్వములందును, యోగ
మార్గములందును నిమగ్నులగుటకు ఆ భాష్యవ్యాఖ్యాన స్వరూప
మునే ధరించితివి గదా:

శౌ॥ ఘాతాత్మున్ జగదేకవంద్యు బరమాత్మున్ నిత్య మాన్యుండవై
జాతంబైన పిలీచికాది చతురాస్యబ్రహ్మ పర్యతమున్

7. వీరిన్ సర్వసమత్వదృష్టి గని, శక్తిన్ నీదు మూర్తిన్ గుణా
తీత బ్రహ్మలయంబు సేయుదువు ఖ్యాతిన్ రామకృష్ణప్రభూ!

శ్రీ రామకృష్ణ ప్రభూ! పిలీచికాది చతుర్ముఖ బ్రహ్మ
పర్యంతమగు జీవరాశియందు, సర్వభూతాంతరాత్మయు, జగదేక
వంద్యుడను, నిత్యుడును అయిన పరమాత్మను సర్వ సమత్వ
మున సప్రేమమున గాంచి, శక్తియుక్తుడవై, మహాత్ముడవై,
నిష్కణ పరబ్రహ్మ తత్త్వమున లయము నొందుచుంటివిగదా!

శౌ॥ శ్రీదేవా, సుర సన్నతా, సుజన సంసేవ్యప్రభాభాసితా,
వేదవ్యాఖ్య, ముకుందపూజిత హరీ, ప్రేమస్వరూపా, మహే
8. శా, దామోదర, సర్వలోకగురు, విశ్వాధార విశ్వాధ్యః ఈ
శా, దేవా భగవాన్ గురూ పరమహంసా! రామకృష్ణప్రభూ!

శ్రీరామకృష్ణప్రభూ! శ్రీదేవా! సురసన్నతా! సుజన సం
సేవితా! తేజోమూర్తి! వేదవ్యాఖ్యానమా! ముకుందపూజితా! హరీ!
ప్రేమస్వరూపా! మహేశౌ! దామోదరా! సకలలోక గురూ! విశ్వా
ధారా! విశ్వాధ్యః ఈశా! దేవా! భగవాన్! గురూ! పరమహంసా!

శ్రీ॥ శ్రీరామాది దశావతారముల నప్రేమంబుతో దాల్చి సం

సారంబందు నిమగ్నులైన వరులన్ సంరక్ష గావింప న

8 ద్వైరాగ్యంబును, జ్ఞానమున్ దెలుపు దివ్యజ్ఞానమూర్తి! నమ
స్కారంబుల్ గొనుమయ్య పద్యగతి నీకా! రామకృష్ణప్రభూ!

శ్రీరామకృష్ణప్రభూ! ఈశా! శ్రీరామండు మొదలుగాగల
దశావతారముల ప్రేమగా ధరించి, సంసారమగ్నులైన మానవుల
రక్షించుటకు జ్ఞానవైరాగ్యముల ప్రబోధించు దివ్యమూర్తి! పద్య
కృమములో నా నమస్సుల స్వీకరింపుము.

మ॥ నవమాసంబుల మోసి నిన్ను గని ప్రాణంబట్లు బోషించి, గౌ
రవమర్యాదల ప్రేమముంచు గుణచంద్రాదేవియున్, రామభ
10 క్తివిశేషండు పవిత్రుడార్యుడు ప్రశస్తిన్ శ్రీక్షదీరాముడే
మి వరాలన్ గనినారా నిన్ను గన స్వామీ! రామకృష్ణప్రభూ!

శ్రీ రామకృష్ణప్రభూ! నవమాసములు నిన్ను భరించి, కని,
నిన్ను ప్రాణమురీతి బోషించిన సుగుణబద్ధులైన కల్ల చంద్రా
మణిదేవియు, విశేషరామభక్తి తత్పరుడును, పవిత్రుడును, పూజ్య
డును అయిన తండ్రి క్షదీరాముడు నిన్ను పుత్రినిగా పొందుటకు
ఏమి వరములను పొందియుండిరోగదా!

మ॥ జడనూ రాతిని గొల్చి, దాన పరసాక్షాత్కాశి దర్శించి యం

తట సంభాషణసేసి యాడితివి మోదంబొప్ప నా దేవిలో,

నడువన్ గల్గితివామె యానలకు లోనై నీవు, మోక్షంబునన్

11. విడిగా వేరొకటుండునే! గురుతపస్వీ! రామకృష్ణప్రభూ!

శ్రీరామకృష్ణవ్రతా! గురుతపస్వీ! నీవు జడమగు రాతిని వూజించి, అందు పరదేవతయైన కాళికాదేవిని నందర్పించి, ఆమెతో సంభాషణ నలిపి, ఆ దేవితో నానందముగా ఆడుకొని, ఆమె ఆజ్ఞను పాటించితివిగదా! ఈ యానందముకంటె ముక్తి వేయగ నున్నదా?

మ॥ అవినీతుల్ గుణదూరులై బుద్ధుల నన్యాయంబుగా బాధసేయ విలోకించుచు శిష్టరక్షణము సేయన్, దుర్గంపగా దుష్టులన్ 12, అవతారంబుల దాల్చుచుండువు సదా యత్యంత వాత్సల్యమై నవనీయుండవు భక్తరక్షకడవీశా! రామకృష్ణప్రభూ!

శ్రీరామకృష్ణవ్రతా! ఈశా! నీతిదూరులై, గుణరహితులైనవారు మంచివారిని అన్యాయముగా బాధించుచుండుట గాంచి అత్యంత వాత్సల్యమున శిష్టరక్షణ దుష్టశిక్షణల గావించుటకై అవతారముల ధరించు భక్తరక్షకడవు, స్తుతిపాత్రుడవును నీసేసుమా!

మ॥ పరిణామక్రమమొప్పు పాదములు నా భాగంబులే లేని భీకర మత్యాకృతి దాల్చి, నాల్గు పాదములు గంఠంబుతో గూర్మమా 13, చు, రజోబుద్ధి వరాహరూపమగుచున్, శూరత్వమున్ గల్గు శ్రీ నరసింహకృతి దాల్చితే ప్రతిభనన్నా! రామకృష్ణప్రభూ!

శ్రీరామకృష్ణప్రభూ! ఆ నీ అవతారములుకూడ క్రమవిధానమునే సూచించుచున్నవి. ప్రథమమున కరచరణాద్యవయవ విభాగములేని మత్స్యరూపమును ధరించితివి. అంత నాలుగు

పాదములు, కంఠము కలిగిన కూర్మరూపమును పొందితివి, అపై రజోగుణాధిక్యమున పరాహ రూపమును దాల్చితివి. పిదప కూర త్వమను గలిగి, సింహ మానవరూప ఏకత్వముచే నరసింహ కృతిని ధరించితివి.

ము॥ చదువన్ నేర్పితివంత జానుడవై శాస్త్రంబులన్ వేదకో

విదులెల్లనున్నతియింప, మ్రుంచితివి పృథ్వీనాథుల న్మూర్ఖులన్

14. విదితాధ్యాత్మిక కోపహరిత మహావేశంబునన్ భార్గవా!

ఉదయంచాది దొనంగులెంచుట గుణంబో! రామకృష్ణప్రభూ!

శ్రీరామకృష్ణప్రభూ! శాస్త్రార్థముల బఠించి, వేద పండి తులచే నుతింపబడి వామనమూర్తివి అయితివి. అంత మూర్ఖులైన రాజనప్యులను సంహరించుటకు మహాక్రోధావేశములపొంది, పరకు రాముని అవతారమును ధరించితివి. కాని భార్గవా! దోషముల గాంచుట సద్గుణము గాదునుమా!

శ్లో॥ కైవల్యస్థితి బొంద నిచ్చ గలుగన్, గార్హస్థ్య ధర్మంబులన్

బ్రాహ్మిణ్యంబుగ నిష్కతో జరిపి, సర్వాదర్శకత్వంబునన్

15. నీవ కర్మపథంబు ద్రొక్కితివి సందేహింపకో రాఘవా!

ఆ విద్యల్ తుదకున్ ఫలించెగద దేవా! రామకృష్ణప్రభూ!

శ్రీరామకృష్ణప్రభూ! దేవా! నీవు రాజుడవై, కైవల్య స్థితిని పొందు కోరిక బుట్టొంద, గృహస్థ ధర్మముల నతి పాపీ ణ్యముగ నిష్కతో నాచరించి, సర్వాదర్శముతో నీవు ఆ కర్మ మార్గము ననుసరించితివిగదా రాఘవా! ఆ విద్యలు కూడ ఫలించెనుగదా!

శా॥ ప్రేమంబున్ గొని యంత కాండలను తప్తేమంబుతో ద్రుంచిని,

ష్కామత్వంబున గర్మలన్ జరిపి, రానక్రీడ నృత్యాదిచే

16. సామాన్యుల్ గ్రహియింప జూపిడివిగా నదృక్తీమార్గాల ని

ష్కామత్వంబు పునాది భక్తికని కృష్ణా! రామకృష్ణప్రభూ!

శ్రీ రామకృష్ణప్రభూ : నీవు శ్రీకృష్ణుడవై, ప్రేమ యొక్క అర్థమును వివరించి, ఆ ప్రేమతో కోరికలను నశింపజేసి, కర్మలను నిష్కామముగ జేసి, రానక్రీడాదికములందు భక్తియొక్క పరాకాష్ఠను సామాన్యులకు దెలియపరచితివి. కృష్ణా! నిష్కామ కర్మ భక్తికి పునాదియను రహస్యమును నిరూపించితివిగదా!

శా॥ జ్ఞానంబెల్లడ నంత త్యాగివయి, సన్నాసంబు గైకొంచు, ఆ జ్ఞానంబెల్లర సమ్ముఖంబునకు బ్రజ్ఞామూర్తిపై జేర్చియ

17. జ్ఞానాంధంబును జీల్చిపైచితివి నిష్టాసిద్ధి బుద్ధుండవై

జ్ఞానంబున్నను భక్తిసంఖవముగాగన్ రామకృష్ణప్రభూ!

శ్రీరామకృష్ణ ప్రభూ : నీవు బుద్ధుడవై వివేకముతో త్యాగివై, సన్నాసమును స్వీకరించి, ప్రజ్ఞామూర్తిపై, అజ్ఞానాంధ కారమును చీల్చి, ఆ జ్ఞానము నెల్లరికి బంచితివిగదా! జ్ఞానము భక్తి జనితమని ప్రకటించితివి.

శా॥ సిద్ధాద్ధంబులె బోధసేయవలె నా చింతామతిన్ వీడి. యే

రాధాంతంబులులేక త్యాగివి పరబ్రహ్మంబువాద్యుండవై

18. సిద్ధాత్ముండవు శ్రీజగద్గురుడవై శ్రీరామకృష్ణుండవై

ఇద్దాత్రిన్నపతారవంద్యుడవు స్వామీ! రామకృష్ణప్రభూ!

శ్రీరామకృష్ణప్రభూ! స్వామీ! బుద్ధునివలె బోధచేయ వలయునను భారమును దూరీకృతము గావించి, ఏ రాద్ధాంతములు చేయక, త్యాగిపై, పరబ్రహ్మమై, అద్యుడపై, సిద్ధి స్వరూపుడపై, జగద్గురుపై, అవశారవందుడపై. యీ లోకమున శ్రీరామ కృష్ణునిగ అవతరించితివి.

మ॥ జలరాశిన్ గల వారిబిందువుల, నీ క్షౌమండలిన్ గల్గి జీవుల, నక్షత్రసముహమున్ జగతి సంభూతంబులౌ యాకులన్
19. సులభంబేయగు నెంచ గాని గుణసంశోభన్ విరాజిల్లు నిన్ వలనానే గణియింప బ్రహ్మకును దేవా! రామకృష్ణప్రభూ!

శ్రీరామకృష్ణప్రభూ! దేవా! నచుద్రమున గల జల బిందువులనైనను లెక్కింపవచ్చును. లేక భూమిపై సంచరించు జీవరాశినైనను గణింపవచ్చును. లేక ప్రపంచమునగల వృక్ష ముల అకులనైనను ఎంచుట సులభమే యగుచున్నది. కాని సుగుణములచే వెలుగొందు నిన్ను గ్రహించుటకు బ్రహ్మకును అసాధ్యమే యగుచున్నది.

శౌ॥ బాలుండౌ యదునందనుండు తన దేవత్వంబు రూపింపగా
లిలన్ మార్చె శరీరమన్నటులె యుత్కృష్టంబుగా నీవు నీ
20. లీలామానుషతత్త్వమున్ దెలుప శారీరాకృతిన్ భారమున్ బాలత్వంబున మార్చి చూపితివి దేవా! రామకృష్ణప్రభూ!

శ్రీరామకృష్ణ ప్రభూ! తన దేవత్వమును నిరూపించుటకై బాలకృష్ణుడు తన శరీరమును ఒకసారి తేలికగను. మరియొక పరి

బరువుగను చేసినట్లు నీవును బాల్యముననే నీ లీలలయొక్క ఉత్కృష్టతను చాటుటకై, శరీరమును మార్చి చూపించితివిగదా దేవా!

మ॥ మధుపంబెట్టుల సర్వపుష్పమధువున్ మాధుర్యమున్ గ్రోలియ ౧
త ధరితిగ్న్ ముడిమొందునో యటుల తత్త్వార్థప్రదానంబునో
21. సుధ భక్షింప మతంబులన్ దిరిగి శ్రీకున్ బొంది నిత్యుండపై
బుధలోకస్తుతి నొందినావుగద శంభూ! రామకృష్ణప్రభూ!

శ్రీరామకృష్ణ ప్రభూ! శంభూ! తేనేటిగ లోకమునందలి సమస్త పుష్పములగల మకరంద మాధుర్యమును గ్రోలి అనందించు రీతిగ నీవును సకల మతముల నన్వేషించి, అందలి తత్త్వార్థ సంయతమైన అమృతమును ఆస్వాదించి, భగవానుని సందర్శించి, నిత్యుండపై, పండితవర్కుల మన్ననల నందుకొనియుంటివి.

మ॥ చదువన్ వ్రాయగలేని నీ పుపనిషత్ప్రాార్థ సారంబులన్
విదితంబొనటు దెల్పుటల్, గురువరుల్, విద్యాధికుల్ నిన్ను
22. మ్ముదమై కొల్చుట, పేదవైన నిను సమాగ్రిట్టుల్ జమీందార్లు
పదముల్ బట్టుట చాల చిత్రములు దేవా! రామకృష్ణప్రభూ!

శ్రీరామకృష్ణ ప్రభూ! చడువుటగాని, వ్రాయుటగాని రాని నీవు, ఉపనిషత్తులను, శాస్త్రార్థసారములను సర్వులకు సుగమముగ బోధించుటయు మరియు విద్యాధికులు, గురువర్కులు నిన్ను కొలుచుటయు, పేదవైన నిన్ను జమీందార్లు సామాగ్రిట్టులు నీపదసన్నిధిని కొలుపుండుట ఆశ్చర్యకరముగదా దేవా!

శా॥ ద్వైతాద్వైత విశిష్ట పద్ధతుల కైవాద్వైత శాక్తంబులన్

శ్రౌత స్మార్తము బౌద్ధ క్రైస్తవము నిస్సామాది మార్గాల భా
: ౩1. వాతీతంబుగ బొంది యా యనుభవంబాసాంతమున్ గంచు నిన్
జేతన్ గాదు వచింపగా గురుతపస్వీ! రామకృష్ణప్రభూ!

శ్రీరామకృష్ణప్రభూ! గురుతపస్వీ! ద్వైత, ఆద్వైత.
విశిష్టాద్వైత, కైవ, శాక్త, శ్రౌత, స్మార్త, బౌద్ధ, క్రైస్తవ
సహస్మదీయాది మత సాధనల నాసాంతము ఆచరించి. భావా
తీతానుభవమును పొందిన నిన్ను నేను వర్ణింపలేనుసుమా!

మ॥ కనకంబొండు కరంబునందునిది పేడ్కన్ మంటి పేరొక్కటన్
గాని శ్రేష్ఠంపు విచారణాపరతి సాంగోపాంగసుజ్ఞాన వా
24. హినులన్ ముగ్ధి సమత్వదృష్టి గని రెండింటన్ సమానత్వమున్
గను పైరాగ్యము నెంత నెంతును కుభాంగా! రామకృష్ణప్రభూ

శ్రీరామకృష్ణ ప్రభూ! కుభాంగా! ఒక చేతిలో బంగారమును,
మరియొక చేతిలో మట్టిని గ్రహించి, చక్కగ విచారణసలిపి
సమత్వమున గాంచి, యథార్థ ముజ్ఞాన ప్రవాహమున లయించిన
నీ సమత్వపైరాగ్యముల వర్ణించుట సాధ్యమా!

మ॥ తన పాదంబులదాకి రాతినట కాంతన్ జేసె రాముండు. కు
ష్ఠిని గౌరాంగుడు కౌగిలించి బలియన్ జేసె, రోగంబులన్
2౭. దన హస్తంబుల దాకి కీర్తి తరిమెన్, దర్శింప నప్వేంతవో,
మునుచున్ మీ కరముల్ సమాధులలొ మమ్మున్ రామ—

శ్రీరామకృష్ణప్రభూ: శ్రీరామ డు తన పదముల నంటిన రాతిని కాంతనుగచేసెను. శ్రీ గౌరాంగ మహాప్రభువు కుమ్మరోగిని కౌగలించుకొని ఆ వ్యాధిని నశింపజేసెను. ఏనుక్కిస్తు తన హస్తముచే స్పర్శించి రోగములను దూరీకృతముగావించెను. కాని ఆలోచించిన వానిలో గొప్పదనమేమున్నది? నీ కరస్పర్శయో మాకు సమాధి మగ్నతలను కలిగించునుగదా!

మ॥ చిరుప్రాయంబున నీవు తత్త్వగుణ సుశ్రీజెంది, సంసారమా కరుణాన్విత చరిత్ర కాళికిడి, భక్త్యంభోధిలో మున్ని, ఛీ
26. కర తత్త్వార్థతరంగఘాతముల మోక్షప్రాప్తికై పొంది, సత్వరమా బ్రహ్మము నొందవే గురు మహాత్మా! రామకృష్ణ-

శ్రీరామకృష్ణప్రభూ: గురూ! మహాత్మా! బాల్యముననే నీవు సుగుణముల గడించి, భక్తి సంద్రమునమునిగి, సంసారమును కరుణామూర్తియగు కాళికాదేవికి యిడి, భయంకరమైన తత్త్వార్థములను తరంగముల మోక్షప్రాప్తికి ఉపయోగించి, శీఘ్రముగ నా బ్రహ్మస్వరూపమును పొంది యుంటివిగదా!

మ॥ గురూ! ఏడవఏట క్షేత్రముల బటల్ కృష్ణ మేమంబుపై దిరుగాడన్ గని కృష్ణదర్శనమునన్ దివ్యంబు పూర్ణంబు భా
27. స్వరమా భావసమాధి భాగ్యము ప్రపంచాతీతమై పొందివే పరమాత్మా! త్తిదిరాముపుత్ర! గురుదేవా! రామకృష్ణప్రభూ!

శ్రీరామకృష్ణ ప్రభూ: గురుదేవా! పరమాత్మా! త్తిదిరాము పుత్ర! నీవు ఏడవఏటనే పొలములదిరుగుచు, నల్లని మేఘముపై

తెల్లని పక్షులు ఎగురుటనుగాంచి, అట కృష్ణుని దర్శించి, ప్రకాశమై, దివ్యమై, పూర్ణమై. ప్రపంచాతీతమైన భావసమాధి భాగ్యమును పొంది యుంటివిగదా:

మ॥ శివవేషమునుదాల్చి, జ్ఞానమయమౌ చిద్రూపమున్ జూచి మానవ లోకంబున సర్వమున్ మరచి, జ్ఞానానందుడౌ శంకరున్
28. అవలోకించుచు నైక్యమున్ గనెడు బ్రహ్మనందనంశోభితా భవదీయాంఘ్రములకేనుఁ మ్రొక్కెదను దేవా! రామకృష్ణ-

శ్రీరామకృష్ణ ప్రభూ! బ్రహ్మనందనంశోభితా! దేవా! బాల్యమున శివ వేషమునుధరించి, జ్ఞానమయమగు చిద్రూపమును గాంచి, సర్వమును మరచి, జ్ఞానానందస్వరూపుడైన శంకరుని హృదయమున వీక్షించి, అందు ఐక్యమునొందిన నీపాద పద్మములకు నేను నమస్కరించుచుంటిని.

మ॥ భగవత్పాదుడు పెండ్లికే వెరచె, ప్రీపాశాల బుద్ధుండు వేతెగగ్రోసెన్ చిననాడె, వృద్ధుడయి సాధ్విన్ వీడె రామాజుం
29. డు; గుణంబొప్ప సతీమణిం గొనుచు దృష్టుల్ గాంతపైదీసి పూర్తిగ బ్రహ్మైక్యము జేసిపైచితివి శక్తిన్ రామకృష్ణప్రభూ!

శ్రీరామకృష్ణప్రభూ! శ్రీ శంకర భగవత్పాదులు వివాహమున భయమును చెందెను. శ్రీ బుద్ధ భగవానుడు చిన్ననాటనే ప్రీపాశములను తెచ్చిపైచెను. శ్రీ రామానుజాచార్యులు వృద్ధుడైన పిమ్మట భార్యను త్యజించెను. కాని నీవో భార్యను

స్వీకరించి, దృష్టుల భార్యపై నుంచక, శక్త్యనుగ్రహమున దృష్టిని అంతర్గత మొనరించి బ్రహ్మైక్యము చేసితివిగదా!

మ॥ వనమందొక్కదినంబు నీవు విహరింపన్ జూచి శ్రీయేసు, లేదని భేదంబు నిజమ్ముగా తనకు నీకంచున్ బరిష్వంగమున్
30. గని నీలో లయమొందె సర్వగురులోకంబెల్ల నీమూర్తిగా
దనరన్ స్పష్టముగా గురూత్తమః మహాత్మా! రామకృష్ణప్రభూ!

శ్రీరామకృష్ణప్రభూ! మహాత్మా! గురూత్తమః! నీవు ఒక దినము వనములో విహరించుచుండ ఏనుకీర్తిస్తూ నీకు దర్శనము నిడి, 'యథార్థమున మనమిరువురము ఒక్కటే భేదములేదు' అని పలికి, కౌగిలించి, సర్వగురువులు నీ మూర్తియేయనుచు నీలో లీనమయ్యెనుగదా!

శ్లో॥ సాకారంబుని విగ్రహంబులకు సాష్టాంగంబు గావించినన్
లోకేశుండెరుగండో! యంచు గడు సుఖోకుండపై గొల్చి నీ
31. వా కారుణ్యవయోధి గాంచితివి సర్వాకారమూలంబుగా
మీ కార్యంబులమానుషంబులగు స్వామీ! రామకృష్ణప్రభూ!

శ్రీరామకృష్ణప్రభూ! విగ్రహములు దేవుని సాకారములుగ భావించి, సాష్టాంగము గావించిన నా లోకేశ్వరుడు గ్రహించునుగదా యనుచు బూజల సలిపిన నీవు సర్వాకారములకు మూలమై కరుణాసముద్రుడైన ఆ దేవుని చిహ్నించితివి. స్వామీ! మీ కార్యములన్నియు మానవాతీతములుగదా!

శా|| 'రామా' యన్న నిషేషమే చిరుతయై 'రాంలాల' నామంబునన్

నీముందాటలనాడు, కృష్ణుడగుచున్ నీ మోగిల సాక్షాత్కరిం

32. చేమేమో సరసోక్తులాడుగద 'హే కృష్ణా' యనన్, దేవ దే

వా! మీ శక్తి యమానుషంబుగద వహ్య రామకృష్ణప్రభూ!

శ్రీరామకృష్ణప్రభూ! దేవదేవా! 'రామా!' యని పిలిచిన

వెంటనే రాముడు బాలుడై. 'రాంలాల' నామమున నీముందు ఆటల

నాడును. 'హే కృష్ణా! యని పిలిచినంతనే బాలకృష్ణుడు సాక్షా

త్కరించి ఏమేమో సరసోక్తు లాడునుగదా! అహ! నీ శక్తి

అమానుషమునుమా!

మ|| భగవంతున్ గనుచున్న వాడ నిట విస్పష్టంబుగా, నీవు కో

రగ జూపంగలవాడ' నంచనగ లేరై రెవ్వరున్ దొల్లి, యీ

33. పగిదిన్ నీ అనుభూతి సంపదను విశ్వవ్యాప్తి గావింప పె

క్కగు శక్తుల్ బ్రకటించినాడవు శుభాంగా! రామకృష్ణ ప్రభూ!

శ్రీరామకృష్ణ ప్రభూ! శుభాంగా! 'ఇచ్చటనే నేను భగవంతుని

సుస్పష్టముగ చూచుచున్నాను. మరియు నీవు కోరినచో

ఆ భగవానుని చూపింపగలను' అని పూర్వ మెవరును పలుకలేదు.

34. విభముగ నీ అనుభవ సంపదను విశ్వవ్యాప్తమొనరింప ననేక

శక్తులను ప్రదర్శించియుంటివిగదా!

శా|| 'ఏ దేవుండట రాముడై తనరి శ్రీకృష్ణుండుగా నయ్యెనో!

ఆ దేవుండె ను! రామకృష్ణుడను నీ యాకారషణ్ దాలెప్ప' నా

34. యాధార్థ్యంబున భక్తనంతతికి నీ యాధార్థ్యతన్ జాటితే

ఓ దేవా! నిను నెంతగా బొగడుటో! ఓ రామకృష్ణప్రభూ!

శ్రీరామకృష్ణప్రభూ! ఏ దేవుడు శ్రీరాముడైయుండి, పదప శ్రీకృష్ణుడుగా నయ్యెనో ఆ దేవుడే యీ రామకృష్ణుడను రూపమును ధరించెను' అని నీ యధార్థస్థితిని భక్త సంతతికి ఉదారముగ వ్యక్తము చేసితివిగదా! దేవా! నిన్ను ఎంతని పొందను?

శ్లో॥ మూడే రోజులలోన బుద్ధు, నటులే మూన్నాళ్ళలో గ్రీస్తు, నా
మూడే రాత్రిలలో మహమ్మదు, పరంబో నిర్వికల్పంబు నా
శ్లో. మూడే వాడుల నెవ్వడైన గనెనే పూర్వంబు! దర్శించునో
నేడైనన్! గనగల్గునొక్కొ యికనేనిన్ రామకృష్ణ ప్రభూ!

శ్రీరామకృష్ణ ప్రభూ! మూడురోజులలో బుద్ధుని, మూడు దినములలో క్రీస్తును, మూడు రాత్రిలలో మహమ్మదును, అమూడు రోజులలోనే పరమగు నిర్వికల్ప సమాధినికూడ పూర్వము ఎవరైనను పొందియుండిరా? నేడైన దర్శించుదురా? ఇక ముందైనను పొందగలరా?

మ॥ అవలంబించియాకొక్క మార్గమును గమ్యస్థానమున్ జేర యో
గివ రేణ్యుల్ గురులైన, కాని పటుశక్తి స్పీవలెన్ సర్వ మా
శ్లో, ర్గవితానాంతములంది సర్వమత సౌభాగ్యార్థ సందేశ సా
ర విశేషంబుల దెల్పుగల్గిరె! సుధీరా! రామకృష్ణప్రభూ,

శ్రీరామకృష్ణ ప్రభూ! సుధీరా! యోగివర్యులుగాసి, గురు పరేణ్యులుగాని ఒక్కొక్క మార్గము నవలంబించి, గమ్యస్థానమును పొందిరి. కాని నీ పత్ర శక్తివంతులై, సర్వమార్గ గమ్యముల జేరి, సకలమత సౌభాగ్యత్వసందేశసార విశేషముల తెలుపగలిగియుండిరా?

మ॥ తొలిజన్మంబులనల్పి, యోగవధమందున్ జొచ్చి యంతన్ సుఖ
క్రితన్ బొంది యటన్, విరాగయత శక్తిన్ జ్ఞాన తత్త్వాబ్ధిలో

37. జలకంబాడుచు నిర్వికల్పసుధ నాస్వాదించి బ్రహ్మైక్య స
త్ఫలమున్ బొందు క్రమంబుజూపితివి దేవా: రామకృష్ణప్రభూ:

శ్రీరామకృష్ణప్రభూ: దేవా: పూర్వమనేక జన్మముల
బొంది, యోగమార్గమున బ్రవేశించి, అంత భక్తిలతను పొంది,
పైరాగ్యముతో కూడిన శక్తిచేజ్ఞానతత్త్వ సాగరమున మునుగుచు,
నిర్వికల్పసుధ నాస్వాదించి, బ్రహ్మైక్యమను సత్ఫలమును
సాధించు కృమ విధానమును చూపించితివిగదా:

మ॥ పదముల్ శారదయున్ నరేందుర్నిడు నదా భక్తుక్తి సేవింప, శా
రద గంగాధర శశి రాఖిల హృత్ శ్రద్ధాకులై గొల్వ, న

38. మ్ముదమై తారక కాళి యోగ హరులున్ బూజింప, నానందసం
పద శోభిల్లెడు సీకు దండములు దేవా: రామకృష్ణప్రభూ:

శ్రీరామకృష్ణప్రభూ: దేవా: నీ పదములను శారద
నరేందుర్నిలు భక్తితో సేవింప: గంగాధర, శశి, రాఖిల్, హరి,
శుక్తులు నిన్ను శ్రద్ధతో గొలువ: హరి, యోగి, కాళి, తారకులు
నిన్ను ఆనందముతో బూజింప నానంద సంపదలతో శోభించు
సీకు నమస్కారము.

మ॥ చదువన్ మానితివేం: వామనుడవై శాస్త్రంబులన్ నేర్చి నీ
పదపద్మంబుల రాక్షసేశ్వరునిచే బట్టించుటల్ వ్యర్థమో:

39. పదవిభాగము తర్కశాస్త్రములకున్ బర్వెత్తుటల్ రిక్తయో;
మదిరో నేమని యెంచితోగద మహత్మా! రామకృష్ణప్రభూ!

శ్రీరామకృష్ణ ప్రభూ! వామనావతారమున శాస్త్రముల బఠించి,
నీ పాదపద్మముల రాక్షసేశ్వరునిచే బట్టించుకొనుట వ్యర్థమని
భావించితివా? లేక తర్కశాస్త్ర పదవిభాగములు చేయుట అనవసర
మని నెంచితివా? ఏమని భావించితివోమరి: మహత్మా! అసలు
చదివుట మానితిస్మి:

శ్లో॥ ఔరా: భార్గవమూర్తివై మునుష్య దుర్వ్యాపారులౌ రాజులన్
నీ రోషాతికరాశఖడ్గమున నీ నేర్పొప్ప ఖండింపవే!

4. ఆ రోషంబెటువోయె: సశ్వగుణమే యత్యుత్తమంబెంచిత్కో,
పైరాగ్యప్రతిభాస్వరూప: గురుదేవా: రామకృష్ణప్రభూ!

శ్రీరామకృష్ణ ప్రభూ! పైరాగ్యప్రతిభాస్వరూపా: గురుదేవా:
పూర్వము భార్గవరాముడవై, దుష్టులగు క్షత్రియులను రోషముచే
భీకర ఖడ్గముతో ఖండించితివిగదా: ఔరా: నేడు ఆరోషమేమయ్యెను,
సత్త్వగుణమే ముఖ్యమని భావించితివా?

పం॥ మును శ్రీరాముడవై యనేక విభవమ్ముల్ గల్గి గార్హస్థ్య ద
ర్మ వికాయంబుల సల్పి, నేడఖిల కర్మత్యాగిపై యుండులే
41. మి: నిరాఘాట సమాధి సంస్థితుల జెల్మిన్ బొంద గర్మంబుల
డని నిర్ధారణ జేసితేమొగద: యీశా: రామకృష్ణప్రభూ!

శ్రీరామకృష్ణప్రభూ! ఈశా: మునుష్య శ్రీరామచంద్రుడవై,
అనేక ప్రభవములతో గృహస్థ దర్మముల బాటించిన నీవు, నేడు

సర్వ కర్మత్యాగివై యుండటకు కారణమేమి? నిరాటంకముగ సమాధి సంస్థితుల పొందుటకు కర్మములు అటంకములై పడేమో:

ము॥ జవరాండ్రన్ దరిజేర్చి నిత్యమును రాసక్రీడలన్ మున్గి ప్రాభవమై కాంచనచేలధారుడగు గోపాలుండవై యుండి, యే

42. మి? విచిత్రంబుగ గామినీకనకమన్ మిథ్యావిధిన్ జూచి నీవు విసర్జించుటకేమి కారణము? శంభూ! రామకృష్ణప్రభూ!

శ్రీరామకృష్ణప్రభూ! శంభూ! నడు శ్రీకృష్ణుడవై, యవసవతుల దరిజేర్చి, నిత్యము రాసక్రీడాదికమన మునిగి, పైభవోపేతుడవై, కాంచనచేలధారిడైన నీవు, నేడు ఆ కామినీ కాంచనముల మిథ్యగ భావించి, వానిని త్యజించుటకు కారణము ఏమి:

ము॥ పలు కష్టంబులకోర్చి బ్రహ్మమును సంపాదించ, యత్యంత నిర్మల సుజ్ఞాన సుగంధమెల్లడల గ్రమ్మన్ రాజపోద్రేక చ

43. ర్మల దేశముల ముంపజాలు నల సిద్ధార్థుండవై యుండి యీ కలిలో సర్వము ద్రోసిపై చితివి రంగా! రామకృష్ణప్రభూ!

శ్రీరామకృష్ణప్రభూ! రంగా! పూర్వము సిద్ధార్థుడవై, బహుశ కష్టముల నోర్చుకొని, బ్రహ్మజ్ఞానివై, ఆ నిర్మల సుజ్ఞాన సువాసనల వ్యాపింపజేయుటకై రజోగుణమున దేశమంకిట బిర్యటించిన నీవు యీ కలిలో సర్వమును విడిచి పెట్టితివిగదా!

ము॥ అదుగో! పక్షులు పాటబాడు, స్వరమా యంభోధియే వేసె నీ రదముల్ మ్రోగె మృదంగరూపమున, దాశంబో యదీ కోకిలం

44. బిదియో పాటకచేరి, యా ప్రకృతి నీకేర్పాటుగావించి తా
ముదమున్ బొందునుగాదే దేవ! యనిశమ్మున్ రామకృష్ణప్రభూ

శ్రీరామకృష్ణప్రభూ! అదుగో! పక్షులు పాడుచున్నవి.
సముద్రము స్వరము వేయుచున్నది. మేఘములు మృదంగము
వలె మ్రోగుచు తాళము వేయుచున్నవి. కోకిల పాడుచున్నది.
దేవా! ప్రకృతి యిట్టి సంగీతమును నీకు ఏర్పరచి ఆనందించు
చున్నది గదా!

శా॥ సత్యాన్వేషణ తీవ్రత త్వయుతుడై సర్వంబు వర్జించుచున్
నిత్యానందమయస్వరూపాడగుచున్ విందారు ప్రేమంబుతో

45. వత్సంతప్రభ నిర్మలాత్మడయి జ్ఞానజ్యోతియై సిద్ధుడౌ
శ్రీత్యాగిన్ గొలుతున్ వివేకుని ప్రకప్తిన రామకృష్ణప్రభూ,

శ్రీరామకృష్ణప్రభూ! తీవ్ర సత్యాన్వేషణమును గావించి,
సర్వమును త్యజించి, నిత్యానంద స్వరూపుడై, ప్రేమమూర్తియై,
అత్యంత నిర్మలుడై, జ్ఞానజ్యోతియై, సిద్ధుడై, త్యాగియైన వివే
కానందుని పూజించుచున్నాను.

మ॥ తన గంభీర వచోప్రవాహముల తత్త్వార్థంబు పొంగార, భీ
తిని యాకాశము తల్లడిల్లుకరణిన్ దేదీప్యమానంబుగా

46. మనుడై పృథ్వి జలింపజేసిన వివేకానంద యోగిన్ సమ
స నరేంద్రప్రియు గొల్చి మ్రొక్కెద సురేశా! రామకృష్ణ

శ్రీరామకృష్ణ ప్రభూ! సురేశా! తన గంభీర-వాక్ప్రవాహ
మున తత్త్వార్థముపొంగ, భయమున ఆకాశము తల్లడిల్లుగ,

ప్రకాశస్వరూపుడై. మనుడై, భూమిని చలంపజేసిన సమస్త
సరేంద్రప్రీయుడైన శ్రీ వివేకానంద యోగికి నమస్కరించు
చున్నాను.

నా॥ ఖద్యోతద్భుతి మించు దీప్తులను బ్రిఖ్యాతిన్ దిగంతంబులన్
సద్యోగంబున ముంచి తేల్చు ప్రతిభాసామ్రాజ్యనన్, బ్రహ్మస
47. ద్విద్యారణ్యవిహర కేశరివలెన్ పేదాంతగర్భార్పణన్
అద్యుండైన వివేకు గొల్చెద మహాత్మా! రామకృష్ణప్రభూ!

శ్రీరామకృష్ణప్రభూ! సూర్యకాంతికి మించు తేజమతో,
దిగంతముల నిండిన ప్రఖ్యాతితో, సద్యోగమున మగ్నత నొందించు
ప్రతిభాసామ్రాట్టువలె, బ్రహ్మ సద్విద్యారణ్య విహర పేదాంత
కేశరివలె గర్జించుచు, వర్జదమస్థానమును పొందిన శ్రీ వివేకా
నందుని పూజించుచున్నాను.

నా॥ ఆనందామృతధారలో యనగ నిర్వాణప్రపూజ్యంబులై
మోసించిప్రతిసన్న తత్త్వరస సంపన్న ప్రవాహంబులో
48. జ్ఞానోద్రేకజ నిర్మలస్ఫురిత సూనస్తుత్య వర్షంబునన్
దేనెత్ జిల్గు వివేకు వాక్యములు శక్తిన్ రామకృష్ణప్రభూ!

శ్రీరామకృష్ణప్రభూ! ఆనందామృతధారలై, అవ్యాజ
ప్రపూజితములై, మోనివర్షులచే బ్రతిపాదితమైన తత్త్వరస
సంపన్న ప్రవాహములై, జ్ఞానోద్రేకజన్యములై, నిర్మలములై
ప్రకాశించిన సుమధువర్షమువలె శ్రీవివేకానందుని వాక్యములు శక్తి
వంతములై, తేనెలారించుచున్నవి గదా:

మ॥ అనఘా! మారుతి యబ్ధి దాటి పటు శౌర్యస్థైర్య గాంభీర్య శక్తినిధిన్ రాముని రాజ్యమున్ నిలుపుమాడ్కిన్ రామకృష్ణార్జున పా
49. లన స్థాపించి యఖండ దిగ్విజయమై రంజిల్లి ప్రఖ్యాతుడై
న వరేంద్రున్ ఘను సన్నుతించుతుగద యన్నా! రామకృష్ణప్రభూ!

శ్రీరామకృష్ణప్రభూ! అనఘా! శౌర్య స్థైర్య గాంభీర్య.
శక్తులుగల శ్రీరామచంద్రుని రాజ్యమును నిలుపుటకు మారుతి
సందర్భమును లంఘించినట్లు అఖండ దిగ్విజయముతో శ్రీరామకృష్ణ
గురుదేవుని పాలనమును అనందముగ సంస్థాపించిన ప్రఖ్యాతు
డును, ఘనుడును అయిన వరేంద్రుని స్తుతించుచున్నాను.

మ॥ జనకున్ బోలినయోగి, శంకరువలెన్ శాస్త్రజ్ఞుడున్, బుద్ధురీ
తిని బ్రేమాబ్ధియు, గౌరమాడ్కి ఘనభక్త్యుతుండు, జ్ఞానంబునన్
50. గనగా శ్రీశుకదేవుడయ్యెడు వివేకానందు వర్ణింప నా
కనువొనే! అమరేంద్రసన్నత! పరాత్మా! రామకృష్ణప్రభూ!

శ్రీరామకృష్ణప్రభూ! అమరేంద్రసన్నత! పరాత్మా!
జనకునివలె యోగియు, శ్రీ శంకరునివలె శాస్త్రజ్ఞుడును, బుద్ధుని
వగిది ప్రేమస్వరూపుడును, గౌరాంగునివలె మిక్కిలి భక్తియుక్తు
డును, శుకమహర్షిచందము విజ్ఞానియునైన వివేకానందుని
వర్ణించుట సాధ్యమా?

శా॥ నీ చారిత్రము సమహామహిమయున్ నీ మార్గముల్ వాక్యముల్
నీ చైతన్యమున్ నీ బక్తిరతియున్ నీ మూర్తి నీ సిద్ధులున్

51. నీ చందంబు తపంబు ప్రేమ దయయున్ నీజ్ఞానమున్ వించు శౌ
రీ! చేమోడ్పనివాడు మానవుడొకో! శ్రీ రామకృష్ణప్రభూ!

శ్రీరామకృష్ణప్రభూ! శౌరీ! నీ చరిత్ర, నీ గొప్పదనము, నీ మార్గము, నీ వాక్యములు, నీ కార్యములు, నీ భక్తితత్త్వము, నీ మూర్తిమత్వము, నీ సిద్ధులు, నీ తపస్సు, నీ ప్రేమ, నీ దయ, నీ జ్ఞానముల శ్రవణము జేయుచు, నమస్కరింపనివాడు మానవుడగునా?

ము॥ జగతినాడుడవై, యనంతసుఖనిస్సాంద్రప్రకీర్తనండవై,
నిగమజ్ఞానయశోవిరాజితగుణానీకంబుచే నొప్పి, న

52. త్య గభీరప్రతిభా విభూషితము నిత్యనంది వైరాగ్య త
త్త్వ గుణోపేతుడవౌట నేదిడుదు దేవా! రామకృష్ణప్రభూ!

శ్రీ రామకృష్ణప్రభూ! జగన్నాదుడవై అనంత సుఖసముదాయముతో, వేద విజ్ఞానముచే ప్రకాశించిన సుగుణములతో కూర్చుండుటచేతను, సత్యగంభీర ప్రతిభచే సలంకరింపబడిన నిత్య. ఆనంద, వైరాగ్య గుణరాశిపగు నీకు ఏమివ్యగలను దేవా!

శౌ॥ లోకానన్ గల సర్వపుష్పచ్ఛయముల్ లోకేశ్వరా! నిత్యమున్
నీ కంఠంబున దివ్యహారములుగా నేర్పొత్పవలెబొచు నీ
53. యాకారంబు నలంకరింప నీక బుష్పాశిన్ సమర్పింప నె
ట్లా? కళ్యాణసుఖప్రదా! పరమహంసా! రామకృష్ణప్రభూ!

శ్రీరామకృష్ణప్రభూ! కల్యాణసుఖప్రదా! పరమహంసా! లోకేశ్వరా! లోకమునగల సమస్త కుసుమ సంచయము నీ కంఠ

మున దివ్యహారములై కంటింపుగ నీమూర్తిని నదా అలంకరించు
చుండ నీకు పృష్ఠముల నెట్లు సమర్పింపగలను?

మ॥ భువిలో నున్నవి, మింటనున్నవి, మహాంధోరాలో వన్ని, వా
యువులో నున్నవి, సర్వవిశ్వములలో నుద్భూతమో సర్వవ
54. స్తువులన్ గల్గుచు రాజశేఖరుండప్రై శోభిల్లు, నీకేను యె
య్యవి యర్పింపగజాలవాడ మహానీయా! రామకృష్ణప్రభూ!

శ్రీరామకృష్ణప్రభూ! మహానీయా! భువిలో, సాగరములో,
వాయువులో, మరియు సర్వ విశ్వమున జనించిన సకల వస్తు సంప
దల పొంది, రాజశేఖరుడప్రై ప్రకాశించు నీకు నేను ఏమి అర్పింప
గలను స్వామీ!

మ॥ విరహోద్వేగజతీవ్రజేదనభ రోవిర్భూతమో నా మహ
త్తర బాష్పంబుల నీదు కీర్తన జపధ్యానంబులన్ దేలుచున్
55. బరితృప్తిన్ గన గల్గు నశ్రుతతి నే బాళాలు గావించి, యో
వరదా! విన్నభిషిక్తు జేసెదను దేవా! రామకృష్ణప్రభూ!

శ్రీరామకృష్ణప్రభూ! వరదా! నీ విరహముచే దీవ్ర అవేదన
కలిగి. ఆయావేదనా జన్యమైన నావేడి కన్నీటిని, నీ సంకీర్తన,
జప, ధ్యానముల మునుగుటచే బహిర్గతమైన చల్లని, నా కన్నీటిని
సమపాశ్వుచేసి, నిన్ను అభిషేకించగలను.

శా॥ నీకై వేడ్కతో గామపాంశువులనే నిర్మూలమున్ జేసి పే
దాకారా, పరిశుద్ధిగా దుడచి, ప్రద్ధాభిక్తులన్ మ్రుగ్గులన్

56. నీ కారుణ్యముచేత బెట్టి, యిట మాణిక్యంపు హృద్బద్ధమున్
నీ కై యుంచితి కూరుచుండుమికనేనిన్ రామకృష్ణప్రభూ:

శ్రీరామకృష్ణప్రభూ: పేదాకారా! కోర్కెల అణు సముదాయమును నిర్మూలించి, శుభ్రముగా దుడిచి, నీ దయతో శ్రద్ధా భక్తులను ముగ్ధులను పెట్టి, మాణిక్యములతోకూడిన నా హృదయ పద్మమును నీ కొరకు ఉంచయున్నాను. ఇక ఆసీనుడవు కా.

మ॥ సుగుణానీకసుమంబులే పరిమళస్ఫూర్తిన్ సుగంధంబులన్
దగు తీవిన్ బ్రసరింప, భక్తిమెయి పాదాబ్జంబులన్ బ్రస్తుతిం
57. చి గగుర్పాటుల నొందుచున్, సకల సౌశీల్యప్రవిష్టుంవ
జగదేక స్తవనీయ గొల్తునిక నిచ్చన్ రామకృష్ణప్రభూ:

శ్రీరామకృష్ణప్రభూ: జగదేక స్తవనీయా: పరిమళస్ఫూర్తితో సుగంధముల వెదజల్లు నా సుగుణములనే పుష్పములను భక్తితో నీ పాదాబ్జములకు అర్పణముజేసి. సకల సుగుణములతో నలరారు నిన్ను గగుర్పాటుతో. ప్రీతితో పూజింతును.

మ॥ నయనద్వంద్వమనుండి జారు మహదానందాశ్రవణ కైవళుల్
బ్రయుడా: నీ యరమందుపై తునుమ: నీ పీతాంబరంబొనుసం
58. దియమే లేడిక నాదు భక్తి, యట, నీ దేహన శ్రీచండినం
బయి నా సత్వగుణంబు రాజిలెడు దేవా: రామకృష్ణప్రభూ:

శ్రీరామకృష్ణప్రభూ: ప్రియుడా! అధికానందముతో నా నేత్రములనుండి ప్రవహించిన అనందాశ్రువులనే ముత్యములను నీ కంఠ

మున పేయగలను. నా భక్తియే నీకు పీతాంబరము. దేవా! నీ దేహమునకు శ్రీచందనము నా సత్వగుణమేనుమా:

మ॥ కదళీ యామలము నారికేళ పనసల్ గల్కండలున్ బప్పులున్
మొదలౌ యల్పపు వస్తులన్నిటల నీ ముందుంతు, హాస్యాస్పదం
54. బిది: అర్పింపగ నన్యమేదిగలదో యావంతయున్ దోచదే:
పదపద్మంబుల మ్రొక్కువాడ చెపుమప్పా! రామకృష్ణప్రభూ!

శ్రీరామకృష్ణప్రభూ! అ ర టి ప ం డ్లు. కొబ్బరికాయలు, పనసపండ్లు, కలకండ్, పప్పులు మొదలైన వస్తువుల నీకెల్లు అర్పింపగలను? ఎంత హాస్యాస్పదమోగదా! నీకు యిచ్చుటకు అన్యమైన పదార్థములు ఏమియో తెలియుటలేదు. నీ చరణములకు నమస్కరించుచున్నాను తండ్రీ! చెప్పుము.

మ॥ అరిషడ్వర్గముబట్టి నీదు గురుపాదాబ్జంబు ముందుంచి, భీ
కర శక్తిన్ గల జ్ఞానఖడ్గమున ముక్కల్ జేసి, నీ మ్రోల నా
61. కరముల్ మోడ్చి, భజించి, నీకిడుదు నీ ఖాద్యంబులన్ భక్తితో
పరమేశా! దయతోడ గైకొనుము దేవా! రామకృష్ణప్రభూ!

శ్రీరామకృష్ణప్రభూ! పరమేశా! దేవా! నాకు గల కామాద్యరి షడ్వర్గమును బంధించి, నీ పాదములచెంత నుంచి, మహాశక్తియుతమైన జ్ఞానఖడ్గముచే వానిని నీముందు ముక్కలుజేసి, భక్తితో పూజించి, నమస్కరించి, నీకు వానిని నివేదించగలను. దయతో వానిని స్వీకరించు తండ్రీ!

మ॥ గురు దేవుండవునీవె, నీవె చెలియన్ గో మొప్పు బిడ్డండవున్
ఇరవౌ తల్లివినీవె, తండ్రియు నీవే నాదు యాదర్శమున్

81. పరమాత్ముండవు నీవె, సర్వమవు నా ప్రాణంబున్నీవె శ్రీ
హరి నీకంటెను నాకు దిక్కెవరు దేవా! రామకృష్ణప్రభూ!

శ్రీరామకృష్ణప్రభూ! శ్రీ హరి! నీవే గురుదేవుడవు.
స్నేహితుడవు. బిడ్డవు. తల్లివి, తండ్రివి, నీవే నా ఆదర్శము,
నీవే పరమాత్మవు. నీవే నా ప్రాణము. నీవే నా సర్వస్వము.
నీకంటె నాకు దిక్కెవరున్నారు దేవా!

మ॥ పటమందున్నిమ గాంచునంతటనె సంప్రాప్తించు సాలోక్యమం
తట నీ దివ్యచరిత్రమున్ వినగ సందర్శించు సామీప్యమే,
82. అటుపై నీ యువదేశముల్ జరుపగా సారూప్య సాయుజ్య సం
పుటి ప్రాప్తించును భక్తినంతతికి శంభూ! రామకృష్ణప్రభూ!

శ్రీరామకృష్ణప్రభూ! పటమందు నిన్ను గాంచుటచే
సాలోక్యముక్తి లభిస్తుంది. అంత నీ దివ్య చరిత్రమును శ్రవ
ణము చేయగా సామీప్యముక్తి ప్రాప్తిస్తుంది. అట నీ యువ
దేశముల నాచరించిన భక్తసమాహమనకు సారూప్యసాయుజ్య
ముక్తి ద్వయము సంప్రాప్తించును గదా!

శా॥ దోషంబుల్ విహాశంబులయ్యె ననఘా! దూషింపగా వద్దు, మేల్
బాసల్ రావిక నేమిసేతు, గనుకన్ బాలింప నన్ గాంచి, దే
83. వా నప్రీతి విషంబు నిర్జరులకై భక్షించునట్లేపు నా
యాసల్ దీర భుజింపు దోషముల నీశా! రామకృష్ణప్రభూ!

శ్రీరామకృష్ణప్రభూ! ఈశా! దోషములు అధికం అయిన వని నన్ను చూపించవద్దు. ఇంతకంటే నేను ఏమియు చేయలేను దేవా! అసఘా! కాన నీవు దేవతలకై విషమును భుజించునట్లు నా దోషములను నీవు భక్షించి, రక్షింపుము.

శా॥ సర్వవ్యాపకుడై మహామహిమండై, సర్వాంతరజ్యోతియై,

సర్వజ్ఞత్వవిశేషుడై, యనువమైశ్వర్యప్రభాపూర్ణుడై,

64. సర్వేశానుడునై విరాజిలెడు సాక్షాద్భ్రహ్మమా నీకు నే
సర్వంబర్పణ జేసి మొక్కితొడ మహేశా! రామకృష్ణప్రభూ!

శ్రీరామకృష్ణప్రభూ! మహేశా! సర్వవ్యాపకుడవై, మహామహిమండవై, సర్వాంతరజ్యోతివై, సర్వజ్ఞత్వాదిగుణ విశేషుడవై, అసఘాన ఐశ్వర్య ప్రభాపూర్ణుడవై, నకల ప్రశాసనుడవై, సాక్షాద్బ్రహ్మ స్వరూపుడవై ప్రకాశించు నీకు సర్వార్పణముచేసి నమస్కరించుచున్నాను.

మ॥ ఉదధిన్ బూర్వపు గర్మపరిపాకోద్భూతయోగంబునన్

బదముల్ జారగ బడ్డ పురుషువలె గూపంబౌ ప్రపంచంబునన్

65. దిదిగో జారితి, దుఃఖి నైతి గడు భోగేచ్ఛన్ జరించేను నీ
పదముల్ బట్టితి రక్షనేయుమిక దేవా! శ్రీరామకృష్ణప్రభూ!

శ్రీరామకృష్ణప్రభూ! సాగరమున బడిన కీటకమువలె నేనును పూర్వజ్మ కర్మపరిపాక వశమున యీ లోకమును కూపమున జారి పడియుంటిని, భోగేచ్ఛతో మిక్కిలి దుఃఖించుచు తిరుగుచు నీ పదపద్మముల చేరితిని, ఇక రక్షించుము దేవా!

మ॥ అభిమన్యుండట యద్ధరంగమున దా నవ్యక్తుడై చొచ్చి సే
సభిభూతుండగురీతి, లోకమును వ్యాపాంబందు నే జొచ్చి, దే
86. వ: భయో పేతమనంబుతో నలిగి తోవన్ గానకే జిక్కితిన్
అభయంబియ్యవె! నన్ను బ్రోవవె! యనంతా! రామకృష్ణ
ప్రభూ!

శ్రీరామకృష్ణప్రభూ! అనంతా! అభిమన్యుడు తెలియక యద్ధ
రంగమున చొరబడిన విధమున నేనును యీ లోకమును వ్యాపా
మున స్రవేశించి, భయముతో నలిగి, మార్గమును దెలియక బాధ
నొందితిని. దేవా! అభయమును ప్రసాదించి, నన్ను రక్షింపుము.

మ॥ మనుచే దుర్బరమయ్యె లోకము మహామాయామయంబయ్యె
పె
కృనుతానంబుల ముంచె భక్తి, పరితాపాగ్నుల్ హృదిన
గాల్చె, నా
87. మనమో చంచలమయ్యె, మృత్యువిదె క్రమ్మఁజొచ్చె,
నే దిక్కు లే
దనఘా! బ్రోవుము నన్ను శ్రీపరమహంసా! రామకృష్ణ
ప్రభూ!

శ్రీరామకృష్ణప్రభూ! పరమహంసా! అనఘా! లోకము
మహా మాయామయముగా నున్నది. జీవించుట కష్టముగా నున్నది.
భక్తి అనేక తాపముల కలిగించుచున్నది. పరితాపాగ్ని హృదయ
మును దహింపజేయుచున్నది. మనస్సు చలించుచున్నది.
మృత్యువు దరిజేరుచున్నది. నాకు దిక్కులేదుగదా! రక్షింపుము.

శౌ॥ నా రూపున్ గని పక్కుపక్కున గటా నవ్వంగతంబేమి? ఏ దారిన్ గాంచక దీప్త దుఃఖమున నేదై న్యంబునన్నేడ్వగా

68. పైరావన్ సను వెక్కిరించెనె దిశల్! హాస్యాస్పదంబయ్యెగా నీరితిన్ గన నాదు జన్మ గుణశాలీ! రామకృష్ణప్రభూ!

శ్రీరామకృష్ణప్రభూ! గుణశాలీ! నా స్వరూపమును జూచి నవ్వుటకు కారణం ఏమిటి? దీనుడనై, ఏదరిగాంచక నేను తీవ్ర దుఃఖమున నుండగా దిక్కులు పైరముతో నన్ను పరిహాసము చేయుచున్నవిగదా! ఈ విధంగా నా జీవితము హాస్యాస్పదముగా దయానై నది.

పం॥ దినముల్ దాటెను నిన్ను గాంచగదా! నీ దివ్యాంఘ్రిసంసేవ నే ననయంబున్ గని మోదమందు తలపుల్ స్వప్నంబులై పోయె, నిం

69. కనిరాసల్ బహుళంబులయ్యె, బలుళంకల్ గష్టముల్ మించె నన్

గనులన్ జూడక నుంట భావ్యమె! శుభాంగా! రామకృష్ణ ప్రభూ!

శ్రీరామకృష్ణప్రభూ! శుభాంగా! దినములు దొర్లిపోవు చున్నవి గాని నిన్ను దర్శించలేదు, సదా సీపాదసేవ చేయుచు అనందించవలయునను భావనలు స్వప్నములైనవి. నిరాశ అధికం అయినది. సంశయములు, కష్టములు ఎక్కువ అయినవి. నీవు నన్ను చూడక యుండుట భావ్యమా?

శా॥ ఎంతో వేడితి నేడ్చితి విసిగితిన్ హేయంపు సౌఖ్యంబులన్
సాంతంబున్ ద్యజించియున్; పరమమౌ సంతోషమున్ గాంచి
లో

70. శాంతిన్ బొందమికెంతో దుఃఖిలి నిరాసన్ జెంది 'భీ'యంచు
నీ
చెంతన్ జేరకపోదునేమొ; అకటా! శ్రీరామకృష్ణప్రభూ!

శ్రీరామకృష్ణప్రభూ! అకటా! ఎంతో ప్రార్థించాను నిన్ను.
ఎంతో విలపించాను, హేయ సౌఖ్యముల సాంతముగ త్యజించి
యుంటిని. పరమ సంతోషమును బొందలేక, శాంతిని అందుకొన
లేక, ఎంతో దుఃఖించాను. విసిగిపోయాను. నిరాస చెందాను. నీ
దరికి చేరలేనేమోగదా!

శా॥ ఎన్నాళ్ళిట్లు యోచనాజగతిలో తృప్తుండనై యుంటా! నే
నెన్నాళ్ళింకను మిమ్ము గాంచక గటాయిల్లుంట వ్యర్థుండనై!
71. ఎన్నాళ్ళుండుట వర్థలోకమున! సర్వేశా! పరంధామా! ఇ
ట్లెన్నాళ్ళింక బరీక్ష నాకు అకటా! శ్రీరామకృష్ణప్రభూ!

శ్రీరామకృష్ణప్రభూ! అయ్యో! నాకు ఎన్ని దినములు యీ
పరీక్ష! ఆలోచనా లోకమున ఎన్ని రోజులు తృప్తిపడి ఉండుట?
పరంధామా! నిన్నుగాంచక ఎన్ని దినములు వ్యర్థమగుచున్నవి!
సర్వేశా! ఈ అనవసర ప్రపంచమున ఎన్ని దినములు ఉండటమో!

శా॥ నిన్నే గోరితి, నిన్నే నమ్మితిని, నిన్నే గొల్చి ప్రార్థించి, నీ
సాన్నిధ్యంబును గోరితిన్, జపతపస్వాధ్యాయరూపంబులన్

72. నిన్నున్ సాధ్యముజేయ నెంచితి, నికన్ నీ ప్రేమరాకున్నచో
భిన్నంబై చెడు నాదు సాధన తపస్వీ! రామకృష్ణప్రభూ!

శ్రీరామకృష్ణప్రభూ! తపస్వీ! నీన్నేకోరి, నీన్నేవిశ్వసించి,
నిన్నే ఆరాధించి, నిన్నే ప్రార్థించి, నీ సన్నిధానం కోరుకున్నాను.
జపతప స్వాధ్యాయములతో నిన్ను సాధ్యం చేసుకోవాలని ప్రయ
త్నించుచున్నాను. నేటికైన నీ ప్రేమ నాపై ప్రసరింపనిచో నా
సాధన చెడిపోవు అవకాశమున్నదినుమా!

మ॥ అసహాయుండను, శక్తికూన్యుడను, సత్యాన్వేషణోద్రిక్తమా
ననుడన్, భక్తజనైః భృతుడను, సన్మార్గంబులన్ జూప సం
73. తనమున్ గూర్చగలట్టి సద్గుణల సంచరింపగా లేక నే
విసుగుం జెందితి, నిన్ను గొల్చితిని, రాజే! రామకృష్ణప్రభూ!

శ్రీరామకృష్ణప్రభూ! నేను నిస్సహాయుడిను. బలహీనుడను
సత్యాన్వేషణచేయు మఃస్ను గలవాడను, భక్త జనాళికి దాసఃడను.
సన్మార్గముల దెలియవరచి, సంతోషమును చేహార్చి సదురువుల
గాంచలేక విసుగుచెందిన నేను నిన్ను ఆరాధించుచున్నాను.
ఇక రా.

శ్లో॥ నాకీ కష్టపరంపరల్ దనములై నన్ భోగిగా జేయుతన్!

నాకానందము నిచ్చు భాగ్యమువలెన్ నాయీ యసంతృప్తి! నే

74. నీకై నిత్యము వేడుచున్ వెతకుటల్ నిక్కంబు నా వృత్తి! ఆ
హ! కైవల్యమనంగ నీ ముఖముగాదా! రామకృష్ణప్రభూ!

శ్రీరామకృష్ణ ప్రభూ! ఈ కష్టపరంపరలన్నియు నాకు ధనములై భోగిని జేయుగాక! నా యీ అసంతృప్తి సంతోషమును కలిగించు సంపదవంటిది యగుచున్నది. నిత్యము నిన్ను పార్థించుచు, అన్వేషించుటయే నావృత్తి! అహ! కైవల్యమన నీ సుఖమేగదా!

శ్లో॥ నీ పాదంబుల బూజలన్, జనతపోనీకంబులన్ జేసి, నీ ప్రాపున్ జెందు యఖండ మోదమును నాపై మంపవే, కాక సం 76. తాపంబుల్ నను మంప నల్పసుఖసంధానంబునన్ జూర్తిగా బాపిన్ జేయుము నన్ను, కాదనను దేవా! రామకృష్ణప్రభూ!

శ్రీరామకృష్ణప్రభూ! నీ పాదపూజయు, జనతపాదులను గావించిన నన్ను, నీ దరికి జేర్చు అఖండానందమును ప్రసాదింపుము. లేనిచో ఆల్ప సుఖసముదాయమున తాపత్రియాదికమున నన్ను పూర్తిగా ముంచి పాపిగా చేయుము దేవా! కాదనను.

మృ॥ వలదయ్యా యిక భోగముల్ సుఖములున్ ప్రఖ్యాతులున్ వ్రాతలున్ పలుకుల్ గ్రంథములుల్ బ్రనంగములు, నాపై ప్రేమచే జిత్త చం 76. చలతన్ నాకిక బాపి, శాంతిసుధకున్ స్థానంబునో సత్ సమాదుల నాకిమ్ము నమస్కరింతు గుణసింధూ! రామకృష్ణప్రభూ!

శ్రీరామకృష్ణప్రభూ! గుణసింధూ! ఇక నాకు భోగములు, సుఖములు, కీర్తిప్రతిష్ఠలు, వ్రాతలు, మాటలు, గ్రంథములు,

ప్రసంగములు, యివేమియు వలదు. నా చిత్త చంచలత్వమును పోగొట్టి, శాంతినుభా నిలయమగు సత్సమాధులను ప్రేమతో నాకు ప్రసాదించుము. నమస్కారము.

మ॥ అనయంబున్ గురుపాదపద్మమకరందాస్వాదనల్ సేయు కోరికి నిరాసల్ బ్రభవించి వ్యాధివలె శక్తిన్ జంపెడిన్, తన్నివా
77. రణకై నీవు భిషగ్వరేణ్యుడవు: నీ ప్రఖ్యాత దివ్యాంఘ్రి దర్శనభాగ్యంబె మహాషధమ్ముగద: ఈశా: రామకృష్ణప్రభూ:

శ్రీరామకృష్ణప్రభూ: ఈశా: నిత్యము గురుపాదపద్మము నందలి మకరందరసాస్వాదన జేయవలెనని కోరిక కలిగి నానిరాశ వ్యాధివలె కటగి అ శక్తిని నశింపజేయుచున్నది. ఆ వ్యాధి నివారణకు నీవు ఉత్తమ వైద్యుడవు. ప్రశస్తమైన నీ దివ్య పాద సందర్శనభాగ్యమే గొప్ప ఔషధమునుమా:

మ॥ నిరతంబున్ నిను జేరి యాటల సదా నీతోడనే యాడి, భక్తిరసాస్వాదన సంపదల్ గనుచు, నీకే సర్వమర్పించి, ను
78. స్థిర మోదంబున నృత్యగీతములతో జెల్పొందు భాగ్యమ్ము నా కిడలేప్రతివదేమి పాపమగు స్వామీ: రామకృష్ణప్రభూ!

శ్రీరామకృష్ణప్రభూ: ప్రీతిదినము నిన్ను చేరి, నీతో ఎల్లప్పుడు అడతూ, భక్తిరసాస్వాదనజేయుచు, సర్వము నీ కర్పించి, నృత్యగీతములతో మెలగుచు నుస్థిరమైన అనందమున నుండు భాగ్యము నాకు ప్రసాదించవైతివిగదా స్వామీ: ఏమి పాపమోగదా:

శా॥ శ్రీదేవున్ నిను పేడనంచలిగితో చిత్తంబునన్ గర్వి పీ
డా దాసుండని కోవమా: నియమ నిష్ఠల్ లేమికిన్ గిన్నయో:
79. ఏదో కారణమైయో తలపు, నన్నీరీతి బాధింప నీ
పాదాక్రాంతుడనైతి నిక్కముగ దేవా: రామకృష్ణప్రభూ:

శ్రీరామకృష్ణప్రభూ! దేవా: దేవుడవైన నిన్ను ప్రార్థించ
లేదని అలిగితివా? లేక 'వీడు గర్వి దాసుడు కాడు' అని నాపై కోపిం
చితివా? నియమనిష్ఠలు లేవని అలుకా? కారణమేమియో అను
భావనలు నన్ను బాధించుచుండగా నీ పాదాక్రాంతుడనై యున్నాను
సుమా: సత్యము.

మ॥ నిను దర్శించెడు భాగ్యమబ్బునని నే నిర్పీతి బంధంబులన్,
దునియల్ జేయుచు బర్వులెత్తితి సముద్ధోత్సాహినై కాని నిన్
80. గనలేకుంట, నిదర్శనంబులసలే కన్పింపవోటన్ నినున్
గనుచే దుర్లభమంచుదోచుగద: రంగా: రామకృష్ణప్రభూ:

శ్రీరామకృష్ణప్రభూ: రంగా: నిన్ను దర్శించే భాగ్యం
కలుగుతుందని, బంధముల చేదించి, ఉత్సాహముతో బరుగులు
పేశాను. కాని నిన్ను చూడలేక, కనీసము ఆ నిదర్శనములైనను
గోచరింప కుండుటచే, నీ దర్శనం అసాధ్యమని భావిస్తున్నాను.

మ॥ పిలువన్ బల్కుదుపేడ్చినన్ గరుణతో జేరిమించి రక్షించుతు
వన్

బలుకుల్ గల్లులు, హాసలీలతో గోపశ్రేణితో నాడుటల్
81. గలలొ నిక్కము. నన్ను బ్రోచునెడ నీ కార్యంబులెల్లన్ నిజం
బులు ముమ్మాటికి నమ్ముమింక నను శంభూ! రామకృష్ణ
ప్రభూ!

శ్రీరామకృష్ణప్రభూ! పిలిచితే పలుకుతావని, ఏడిచిన కరుణతో ప్రేమించి రక్షిస్తావను మాటలు అబద్ధమే. శంభూ! నీవు గోప బాలురతో నానందముగ నాటలి నాడుటయు అసత్యమే. నన్ను నీవు రక్షించినచో నీ కార్యములన్నియు నిజములే, ముమ్మాటికి నెన్ను వమ్ము.

శా॥ దాగన్ జూచెదవేల; నీకు భయమా? దైర్యంబు నివ్వీడెనా;
త్యాగాలన్ భవదీయు భక్తతత్తికై తథ్యంబుగా నేయుటల్
82. వాగాడంబరమయ్యెనా? పృథివీలన్ బాటంపగా లేవా; ఆ
ప్రాగల్భ్యముల నేల కొట్టితివి దేవా! రామకృష్ణప్రభూ!

శ్రీరామకృష్ణప్రభూ! దాగటం ఎందుకు? భయమా? లేక నీకు దైర్యములేదా? నీ భక్తులకై త్యాగముచేయుట వాగ్దానము లేనా? పృథివీలను పాటంపలేవా? దేవా అన్నియు ప్రాగల్భ్యములేనా?

మ॥ నిను జిత్తంబున దాచెనో ధృవుడు; సంకృప్తిన్ గజం బడ్డెనో
నిను బ్రహ్మదుడు నిల్పెనో; శబరి బందిన్ జేసెనో; అంజనే
83. యుని గొగింటను జిక్కితో; పరమ భక్త్యున్మత్తతన్ గట్టెనో
మునివర్యుండు వివేకనందమి; స్వయంభూ! రామకృష్ణ
ప్రభూ!

శ్రీరామకృష్ణప్రభూ! స్వయంభూ! నిన్ను ధృవుడు తన చిత్తమున దాచెనా? లేక గజరాజు అడ్డగించెనా? లేక శబరి బంధించెనా? లేక అంజనేయుని కౌగలిలో చిక్కియుంటివా? లేక మునివర్యుడైన వివేకానందుడు భక్తితత్పరతతో కట్టివేసెనా?

మ॥ తలతున్ వింతగ భక్తి రిత్తయని, వ్యర్థంబొను జ్ఞానంబు నా
గలతన్ జెందెద, ధ్యాన యోగములు సత్కర్మంబులున్ మిథ్యలౌ

84. పలుకష్టంబుల మోక్షకాంక్ష యిడు నా భావంబులే ముంపగా
జలితాత్ముడను రక్షసేయవె! మహేశా! రామకృష్ణసభా!

శ్రీరామకృష్ణప్రభూ! మహేశా! భక్తిలేదనియు, జ్ఞానము
వ్యర్థమనియు కలిత చెందుతాను. ధ్యాన, యోగ, సత్కర్మలు
మిథ్యయని భావించుతాను. మోక్షకాంక్ష అనేక కష్టములను కలిగి
స్తుందను భావన కలిగి, మనస్సులో చంచలత్వం కలుగుతున్నది.
నన్ను రక్షించు.

మ॥ పరితాపాన్ని నడంప సాగరము నాపై దొర్లిరాదే! మనో
భరమున్ గల్పు దవాన్ని పైబడదె! నా పాపంబులన్ దోలె వీ
8. కరమౌచున్ సుడిగాలి రాదుగదా! నా కర్మంబులన్ ద్రెంపన
న్నెరగా గాంచదె మృత్యుదేవతయు స్వామీ! రామకృష్ణ
ప్రభూ!

శ్రీరామకృష్ణప్రభూ! స్వామీ! నా పరితాప నివారణకు
నాపై సాగరమైనను దోర్లిరాదుగదా! నా మానసిక భారమును
కాల్పుటకు దావాన్నియైనను రాకున్నది కదా! నా పాపముల దొ
లగదోయుటకు భయంకరమైన సుడిగాలియైనను రాకున్నదిగదా!
నా కర్మ పాశముల ద్రెంచుటకు మృత్యువైసను రాదుగదా!

మ॥ గగనంబే పడుగాక నన్ దునుమగా! ఖండంబులై పేగ నన్
దెగటార్చున్ బడుగాక మేఘములు! నన్ దీనున్ దినేకుండు పూ

86. ర్రిగ భస్మాకృతి సేయుగాక: మనుటల్ రిత్తయ్యె: వ్యర్థంబుగా

బగులున్ జన్మము గాజుముక్కవలె దేవా: రామకృష్ణప్రభూ!

శ్రీరామకృష్ణప్రభూ! దేవా: నన్నుచంపుటకు అకాశము నాపై ఘడుగాక: నన్ను ముక్కలు జేయుటకు మేఘములు పడును గాక: దీనుడనైన నన్ను సూర్యుడు పూర్తిగా భస్మము చేయుగాక: జీవించుట వ్యర్థము, ఇక గాజుముక్కవలె జన్మము వ్యర్థముగా పగులుచున్నదిగదా:

శా॥ ఏ నీ నామవిలోలతోన్నతి బ్రహ్మచేచ్చల్ దిరిన్ జేరవో:

ఏ నీ వాక్కునుబోధ ఇంద్రియ జయంబేర్పాటు గావించునో!

87. ఆ నిర్వాణప్రదమైన సిద్ధి నిడి బ్రహ్మైక్యాను సందానము దే నుండన్ గల సూత్రమున్ దెలుపరావే: రామకృష్ణప్రభూ!

శ్రీరామకృష్ణప్రభూ: ఏ నీ నామోచ్చారణముచే బ్రహ్మచ కోరికలు చెంతకు చేరవో, ఏ నీ ప్రబోధములు ఇంద్రియ నిగ్రహం ప్రసాదించునో, అట్టి నిర్వాణప్రదమైన సిద్ధిని అన్వేషించి, నిత్యము బ్రహ్మైక్యానుసందానము చేయగలుగు సూత్రమును నాకు దెలియజేయుటకు రమ్ము.

శా॥ నీకై క్షానల గొండలన్ దిరిగితిన్, ఓన్ బొందు చిత్తంబుతో

లోకవృత్తములెల్ల గుర్మిమృరితి నో లోకేశ్వరా: నా మనో

88. వైకల్యంబును బాపి, శాంతి నొడగూర్పన్ నిన్ను ప్రార్థింతునే: నా కష్టంబుల వీడజేయుమెటులైనన్ రామకృష్ణప్రభూ!

శ్రీరామకృష్ణప్రభూ! లోకేశ్వరా! నీకొరకు అరణ్యా
లలో, కొండలలో తిరిగి యుంటిని. నిన్నుబొందు మనస్సుతో
లోకమంతయు తిరిగితిని. నా మనోవికలత్వాన్ని తొలగద్రోసి,
నా కష్టముల పారద్రోలుము.

మ॥ చీకట్లం గని వెల్లు పర్వకరణీన్, సింహంబు భీతిల్లుచున్
మేకన్ గాంచిన బారురీతి, గన స్వామీ! భీతచేతస్కయై

89. ఆకంపించుచు బర్వులెత్తుగద బ్రహ్మజ్ఞానమజ్ఞాన దు
ష్టాకారంబును గాంచి చోద్యముగ నీశా! రామకృష్ణప్రభూ!

శ్రీరామకృష్ణప్రభూ! స్వామీ! అంధకారమునుగాంచి
ప్రకాశము పరుగుపేయునట్లు, నక్కనుజూచి మృగరాజు భీతిల్లు
చు, పరుగెత్తినచందము, అజ్ఞానమను దుష్టస్వరూపమును తిల
కించిన బ్రహ్మజ్ఞానము భయముతో పర్వులెత్తుచున్నదిగదా! ఈశా!
ఎంత చోద్యము!

మ॥ ధనధాన్యంబులు తల్లిదండ్రులు, గురుల్ దారల్ సఖుల్
సోదరుల్

దనయుల్ మృత్యుముఖంబునంబడుట సంతాపింతురేగేని, దే
90. పుని నిన్నున్ గనమైతిమే, ప్రభుని ప్రాప్తున్ బొందగానై
తిమే

యని దుఃఖింపరుగాదె లోకమున దేవా! రామకృష్ణప్రభూ!

శ్రీరామకృష్ణప్రభూ! ఈ లోకమున మృత్యుముఖమున నుండు
సమయమునగూడ ధనధాన్యములు, తల్లిదండ్రులు, స్నేహితులు

సోదరులు, భార్యబిడ్డలు అని సంతాపము చెందుదురుగాని, 'దేవా, దేవుని నిన్ను జూడక పోతిమిగదా: నీ సన్నిధిని పొందలేకుంటిమిగదా' అని దుఃఖింపరుగదా:

శ్లో॥ నా మిత్రుండును, నాతనూజుడితడున్, నాతల్లి నాతండ్రి యం
చేమెమో మమకార బంధములచే నేవచ్చాకృతిన్ బాసి, ఆ
౪1. వ్యామోహంబున మృగ్గుచుండ్రుగ: నిత్యానందు నిన్
బొంద నీ
నామంబైనను పల్కరాదుగద యన్నా: రామకృష్ణప్రభూ:

శ్రీరామకృష్ణప్రభూ: నా మిత్రుడు, నా కుమారుడు, నాతల్లి, నా తండ్రియనుచు అనేక మమకార బంధములచే నస్వతంత్రులై, ఆ వ్యామోహమునబడి తపింతురుగదా: కాని అన్నా: నిత్యానందుడవైన నిన్ను నేరుటకు నీనామమైనను పలుకరుగదా:

మ॥ భ్రమచే నీరని యెండమావులను సంభావించు నజ్ఞాని, న
ర్పముగా ద్రాటినిగాంచు బ్రాంతుడును, అవ్యక్తుండుగా వెండి కు
౪2. క్తమునన్ గాంచెడువాడు, చూడగలదే జ్ఞానస్వరూపున్
ఘనున్
అమితానందు మహాత్ము నిన్ను గురుదేవా! రామకృష్ణప్రభూ:

శ్రీరామకృష్ణప్రభూ: గురుదేవా: ఎండమావుల జూచి జలముగ భావించువాడును, త్రాటిని సర్పముగ గాంచువాడును, ముత్యపుచిప్పయందు వెండిని తిరికించువాడును అజ్ఞానముచే, అనందస్వరూపుడవును, జ్ఞానఘనమూర్తివి, మహాత్ముడవైన నిన్ను తెలియలేరుగదా:

ము॥ పేదశాస్త్రంబుల బిప్పిసేయు చదువుల్ పేదాంతవాదంబులున్
బదభేదంబులు తర్కవాదములు తత్త్వార్థప్రకర్షంబులన్

93. చదువన్ గార్యమొకింతయుండునె! సదా సద్భక్తియు క్తంబుగా
మదిలో నిన్ను భజింపకుండిన మహాత్మా! రామకృష్ణప్రభూ!

శ్రీరామకృష్ణప్రభూ! మహాత్మా! సద్భక్తితో నెల్లప్పుడు
నిన్ను చిత్తమున భజింపకున్నచో నీ శాస్త్రపఠనములు, పేదాంత
వాదములు, పదభేదములు, తర్కవాదములు మొదలైనవాని
వలన నేమి ప్రయోజనము?

శా॥ ఎన్నెన్నో అధికారముల్ గలుగ, నెన్నో గ్రంథముల్
గ్రోల. నె

నెన్నెన్నో మాటలనాడ, పేదముల నెన్నోమార్లు వర్ణింప నో
94. యన్నా సున్న, జితేంద్రియంబుగని యభ్యాసంబు గావించి
భా

పొన్నత్యంబు గడింపకుండిన మహేశా! రామకృష్ణప్రభూ!

శ్రీరామకృష్ణప్రభూ! మహేశా! ఎన్ని అధికారములున్నను,
ఎన్నిగ్రంథముల జదివినను, ఎన్ని ప్రసంగముల చేసినను, పేద
ముల నెన్ని పర్యాయములు వర్ణించినను, ఇంద్రియ నిగ్రహము,
ఉన్నతభావ సంపదలేనిచో నివియన్నియు వ్యర్థమేగదా!

ము॥ తమ చారిత్రసుధాతరంగముల నీదన్, నీ మహావాక్య సా
రమశేషంబుగ గోల, నీదు సుగుణప్రజ్ఞాప్రసారంబులన్
95. శ్రమదీరంగ మునుంగ, నీ పసిడితేజంబందునం దేల, వే
రె మనోజ్ఞుంగు మోక్షమెందుగలదో! శ్రీరామకృష్ణప్రభూ!

శ్రీరామకృష్ణప్రభూ! నీ జీవితసుధాతరంగముల నీదు
లాడుచు, నీ మహావాక్యప్రభోధ సారమును పరిపూర్ణముగ
గోలుచు, నీ సుగుణ ప్రజ్ఞాప్రవాహమున శ్రమదీరునట్లు మును
గుచు, నీ స్వర్ణకాంతియందు దేలుచునుండినచో నిక ఆనందమయ
మోక్షము వేరుగ ఎచ్చట నున్నది?

మ॥ నిను బ్రార్థించుచు నామమున్ బలుకుచున్ నీ పాదపంకేరుహం
బును బూజించి నమస్కరించి గురుతత్త్వోద్భూతబోధామృతం
96. బును సేవించుచు, సాశునీతుడయి ప్రేమోన్మత్తుడై
యాదినన్

గనదే మోక్షము భూతలంబుననె రంగా! రామకృష్ణప్రభూ!

శ్రీరామకృష్ణప్రభూ! రంగా! నిన్ను ప్రార్థించుచు, నీ
నామమును పలుకుచు, నీ చరణములను పూజించి, నమస్కరించి,
నీ బోధామృతమును సేవించి, ఆనంద బాష్పములతో ప్రేమో
న్మత్తతచే నృత్యము సలిపినచో యిచ్చటనే మోక్షమును పొందును
గదా!

మ॥ పసిడిన్ మట్టిని నేకదృష్టి గనినన్ వ్యామోహమేలేని బా
లు సమాసంబుగ ప్రీతి దల్లివలె నాలోకించినన్ సర్వ జీ
97. వసమాహంబును భ్రేమతో గనిన నిర్వాజంబుగా గర్మ జే
య, సమాయత్తముగాదె మోక్షమిట దేవా! రామకృష్ణప్రభూ!

శ్రీరామకృష్ణప్రభూ! దేవా బంగారమును మట్టిని ఏకదృష్టి
తిలకించి, వ్యామోహరహితుడైన బాలునివలె ప్రీతిను మాతృ
మూర్తివలెజూచి, సర్వజీవుల భ్రేమతో గాంచి, నిష్కామముతో
గర్మల నాచరించిన మోక్షమిచ్చటనే లభించును.

మ॥ జలమేరితిగ దేశదేశముల భాషాభేదమున్ బట్టియే

జలమంచున్, మరి నీరు వాటరని దేశాని వ్రావర్తిల్లునో

98. అల దేవుండు శివుండు విష్ణు యహోవా యల్లా యుమా
నామముల్

గలవాడయ్యు నభిన్నుడౌనుగద! రంగా! రామకృష్ణప్రభూ!

శ్రీరామకృష్ణప్రభూ! రంగా! జలము ఏ విధముగా దేశ
దేశముల బ్రావహించుచు, భాషాభేదములచే నీరు, జలము, వాటర్
అని పిలువబడునో అదేవిధముగ అదేవుడును దేశదేశముల భాషా
భేదముచే శివ, విష్ణు, ఉమ, అల్లా, యహోవా నామముల వ్యవహా
రింపబడెనని, అందుభిన్నత్వము లేదనియు ఆచరణ పూర్వకముగ
సమైక్యతను బోధించితివిగదా!

మ॥ స్తవనీయంబగు కామరాజుకుల సంజాతుండ శ్రీచెన్నకే
శవులున్ లక్ష్మీసరస్వతీ హృదయ సత్ జన్ముండ, సద్భక్త
బాం

99. ధవుడన్ సింగరిదాన పౌత్రుడను ముకుందాఖ్యుండ నిన్
గూర్చి నే
స్తవమున్ జేయదలంచి వ్రాసితిని యీ 'శ్రీరామకృష్ణాం
జలిన్',.

శ్రీరామకృష్ణప్రభూ! సద్భక్తులకు బంధుపైన శ్రీ భక్త
సింగరిదాన పౌత్రుడనై, ప్రసిద్ధమైన కామరాజు వంశోద్భవుడనై
శ్రీ లక్ష్మీ సరస్వతీ, చెన్నకేశవుల పుత్రుడనై, ముకుంద నామ

దేయదనై న నేను నిన్ను స్తుతించు సంకల్పముతో యీ 'శ్రీరామ కృష్ణాంజలి'ని వ్రాసితిని.

మ॥ జయ చంద్రామణీపుత్రా, కాళీసుత, శాస్త్రార్థస్వరూపా హరీ!

జయ సర్వోత్తమతత్త్వలోకగురు, సాక్షాత్ సచ్చిదానందమా:

100. జయ మోసీంద్రా నరేంద్రపూజిత సురేశా శ్రీముకుంద
ప్రియా:

జయముప్పొంగునుగాక భక్తులకునీశా: రామకృష్ణప్రభూ:

శ్రీరామకృష్ణప్రభూ: చంద్రామణీ పుత్రా: కాళీసుతా:
శాస్త్రార్థస్వరూపా! హరీ: సర్వోత్తమతత్త్వలోక గురు:
మోసీంద్రా: నరేంద్రపూజితా: సురేశా: సాక్షాత్ సచ్చిదానందమా:
శ్రీ ముకుందప్రియా: నీకు జయమగుగాక: ఈశా: నీ భక్తులకు
జయముప్పొంగునుగాక:

మంగళం మహత్



రాకెక జీవితంలో మానవుడు, స్వల్ప విషయాల్ని విడిచి, గొప్ప విషయాలకై పరుగులు వేస్తుంటాడు. కాని అనిత్య విషయాన్వేషణ కొనసాగిస్తాడు. ఇది ఎంత హాస్యాస్పదం! అనిత్య ప్రపంచంలో, అనిత్య మానవుడ, అనిత్య సంపదకై ఆవేదన చెందటమా? ఇది స్వార్థం.

అసత్య ప్రపంచంలో, అశాశ్వత మానవుడు నిత్య స్వరూపుడైన భగవంతునికై ఆపేన చెంది, అన్వేషించి హృదయమును భగవానునికి నివేదించుకొని, తపించటం భక్తి. ఇది ఆనందదాయకం

భగవంతుని ప్రతిఙ్గనం పూజించినా, దేవాలయానికి వెళ్లినా, రామకోటి వ్రాసినా, భక్తి గ్రంథాలు చదివినా, శ్రవణం చేసినా భక్తి కాదు. కాని ఆవేదనతోనే భక్తి ప్రారంభం. ఆ ఆవేదనలోనే లోక అనిత్యత్వం, లోకం పోకడలు అర్థం అవుతాయి. జీవితం వ్యర్థం అవుతున్నదనే బాధ గోచరిస్తుంది. దుఃఖం పొంగి పొర్లుతుంది. అప్పుడప్పుడు నిరాశా నిస్పృహలు ఆవరిస్తాయి. భగవద్వియోగాన్ని భరించలేడు. ఆ ఆవేదన పరాకాష్ఠ నందుకుంటుంది. అప్పుడే భగవద్దర్శనం, దుఃఖరాహిత్యం, ఆనందప్రాప్తి! యథార్థ భక్తి పరులకు, యథార్థ భక్తి విషయములిందు సువ్యక్తము. శ్రీ అనుభవానంద స్వాములవారి ఆవేదన ట్రిండు పత్యక్ష గోచరము. అదియే

‘ శ్రీ రామకృష్ణాంజలి ’